

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

27/11/2018

پریس ریلیز

لڑکیوں کے لئے سیلف ڈیفنس کی تربیت نہایت ضروری

جامعہ ملیہ میں دفتر برائے تعلقات عامہ و میڈیا کوآرڈینیٹیشن، نوبھارت ٹائمس اور دہلی پولس کے اشتراک سے منعقدہ سہ روزہ سیلف ڈیفنس ٹریننگ پروگرام میں مسجل کا خطاب

نئی دہلی: ہر قسم کے حالات سے نمٹنے اور کسی بھی ہنگامی صورتحال کے پیش نظر جانی و مالی نقصانات سے بچنے کے لئے ضروری ہے کہ شہری دفاع کی تربیت عام کی جائے اور خاص طور پر لڑکیوں کو شہری دفاع سے روشناس کرایا جائے۔ ان خیالات کا اظہار جامعہ ملیہ اسلامیہ کے مسجل اے پی صدیقی (آئی پی ایس) نیو نیورٹی کے نواب منصور علی خان پٹودی، اسپورٹس کامپلیکس میں منعقدہ لڑکیوں کے لئے دفتر برائے تعلقات عامہ و میڈیا کوآرڈینیٹیشن، نوبھارت ٹائمس اور دہلی پولس کے اشتراک سے منعقدہ سہ روزہ سیلف ڈیفنس ٹریننگ پروگرام کے افتتاحی اجلاس میں اپنے خطاب کے دوران کیا۔

اس موقع پر جنوب مشرقی دہلی کے ڈی سی پی چمنے نے کہا کہ غفلت اور لاپرواہی اور حفاظتی اقدامات نہ ہونے کے باعث کئی ایسے مہلک حادثات رونما ہوتے ہیں جن میں بڑے پیمانے پر جانی و مالی نقصان ہوتا ہے شہری دفاع کی تربیت حاصل کرنے والے افراد کے لئے ضروری ہے کہ وہ دوسروں کو بھی اس سے آگاہ کریں۔ اس موقع پر دہلی پولس چائلڈ ویلفیئر ترقی جوشی اور تائیکانڈو ٹرینر شکیل احمد نے طالبات کو سیلف ڈیفنس کی تربیت دی اور کسی بھی ناگہانی آفت سے کیسے بچا جائے اس کی باریکیاں بتائیں۔

اس موقع پر جنوب مشرقی دہلی کے ڈی سی پی چمنے، نیوفریینڈس کالونی کے اے سی پی جگدیش یادو سمیت کئی اعلیٰ عہدیداروں نے شرکت کی۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی

